

प्रॉपर्टी डीलर विजेन्द्र गुलाबबाड़ी हत्याकांड के मुख्य सरगना शिवराज समेत दो गिरफ्तार

पुलिस ने आरोपी को हिमाचल प्रदेश के कसोल क्षेत्र से दबोचा

—कार्यालय संवाददाता—
जयपुर। करघनी इलाके में हुए विजेन्द्र सिंह हत्याकांड में शामिल मुख्य सरगना सहित दो बदमाशों को पुलिस ने गिरफ्तार किया है। पुलिस इस मामले में अब तक 12 आरोपितों गिरफ्तार कर चुकी है।

डीसीपी (वेस्ट) चंदिता राणा ने बताया मुख्य सरगना शिवराज सिंह उर्फ कालू (38) निवासी मकराना जिला नागौर हाल बैनाइ रोड करघनी को नागौर और शिवराज उर्फ शेखू बन्ना (30) निवासी धनोता जिला जयपुर को हिमाचल प्रदेश के कसोल से गिरफ्तार किया गया है। वारदात में शामिल आरोपित शिवराज सिंह जुसरिया, शिवराज सिंह उर्फ शेखू, भगवान सिंह ततारपुरा, संग्राम सिंह किरडोली, अजय सिंह सिंगोद, अजय सिंह निट्टी, सुल्तान बेजूर, दुर्गेश सिंह, जितेंद्र हुलढाणी, नागर सिंह राठौड़, भूपेंद्र उर्फ भूपी, बलदीप सिंह, विजय सिंह उर्फ सनी, अंकित आकोदा, रविंद्र सिंह खानडी, राघवेंद्र उर्फ बंटी को वारदात को अंजाम देने के लिए अलग-अलग टास्क दिए गए थे। वारदात से पहले आरोपियों



करघनी पुलिस ने रिविवार को विजेन्द्र सिंह गुलाबबाड़ी हत्याकांड में शामिल दो बदमाशों को गिरफ्तार किया।

ने शहर के कई इलाकों में फ्लैट किराए पर ले लिए थे, ताकि बाद में फरारी काटने के लिए यह फ्लैट उनके काम आ सके। थानाधिकारी

होरालाल सैनी ने बताया हत्याकांड का मुख्य आरोपी शिवराज सिंह जुसरिया उर्फ कालू है, जोकि व्यापारियों को डरा धमका कर चौथ

■ आरोपी शिवराज सिंह व्यापारियों को डरा-धमका कर चौथ वसूली करता था, वर्ष 2019 में हरमाडा के महावीर मीणा हत्याकांड में जेल भी जा चुका है

वसूली कर रहा था और इन रुपयों से ही फरारी काट रहा था। आरोपी शिवराज सिंह 2019 में भी हरमाडा के महावीर मीणा हत्याकांड में गिरफ्तार कर जेल भेजा जा चुका है।

गौरतलब है कि करघनी थाना इलाके स्थित निर्मल विहार कॉलोनी में आरोपियों ने प्रॉपर्टी डीलर विजेन्द्र सिंह पर 9 नवंबर 2022 को लाठी-डंडों से वार करके गंभीर घायल कर दिया था। मामले की सूचना मिलते ही पुलिस मौके पर पहुंची और घायल को सवाई मानसिंह अस्पताल में भर्ती करवाया। जहां उपचार के दौरान उसकी मौत हो गई थी। मृतक के भाई सत्येंद्र सिंह ने हत्या का मामला दर्ज करवाया था।

संक्षिप्त

दंपति ने खुद को आग लगाई

जयपुर (कासं)। आमेर इलाके में आपसी विवाद के चलते शुकवार रात पति-पत्नी ने एक-दूसरे पर पेट्रोल डालकर आग लगा ली। कमरा बंद कर लगाई आग में जिंदा जलने से पति की मौत हो गई। गंभीर झूलसी हालत में पत्नी का सवाई मानसिंह हॉस्पिटल में इलाज चल रहा है। पुलिस ने बताया कि मृतक कालूराम मीणा (27) कुंडा चैक पोस्ट चौराहा का रहने वाला था। पत्नी संतोष मीणा (25) का बर्न वार्ड में उपचार जारी है। जांच में सामने आया है कि कालूराम पास ही स्थित पेट्रोल पंप पर नौकरी करता था। दोनों की शादी 2 साल पहले हुई थी। दंपति के 6 महीने पहले ही एक बेटी हुई थी। उस समय संतोष अलवर निवासी बहन के पास थी। वह हाल ही में बेटी को बहन के पास छोड़कर पति कालूराम के पास आई थी। रात करीब 8 बजे कालूराम बोसल में पेट्रोल लेकर घर पहुंचा था। यहां पर दोनों ने कमरा बंद कर एक-दूसरे पर पेट्रोल डेडलकर आग लगा ली। इसके बाद दोनों विचलते हुए इधर-उधर भागे तो परिजनों को पता चल गया। दोनों को इलाज के लिए अस्पताल में भर्ती कराया, जहां पर डॉक्टरों ने शनिवार सुबह कालूराम को मृत घोषित कर दिया। पत्नी संतोष के बयान के बाद खुलासा हो पाएगा।

युवक की हत्या का मामला दर्ज

जयपुर (कासं)। मालपुरा गेट इलाके में एक युवक की लोहे की बस्तू से सिर पर हमला कर हत्या करने का मामला सामने आया है। थानाधिकारी सतीश चौधरी ने बताया रैगरो का मोहल्ला निवासी ललिता देवी ने रिपोर्ट दी है कि उसका पति रमेश चंद (50) सांगानेर बाजार में प्लास्टिक आयटम का ठेला लगाता है। उसके पास ही किशन, रोहित और राहुल भी दुकान करते हैं। आरोप है 11 जनवरी को तीनों ने मिलकर रमेश पर लोहे की किसी भारी वस्तु से चोट मारी, जिससे उसकी मौत हो गई। आरोप है कि मारपीट के बाद आरोपियों ने उसके गिरकर घायल होने की झूठी सूचना दी। पुलिस तीनों युवकों के खिलाफ मुकदमा दर्ज कर जांच में जुटी है।


स्वच्छता दौड़ 14 फरवरी को

जयपुर (कासं)। ग्रेटर नगर निगम की ओर से स्वच्छता जागरूकता मैराथन 14 फरवरी को आयोजित की जायेगी। अमर जैन हॉस्पिटल व नूपुर संस्था के साथ मिलकर ग्रेटर निगम प्रशासन ने यह मैराथन दौड़ रखी है, जो सुबह महल रोड जगतपुरा से रवाना होगी। महापौर डॉ. सोम्या गुर्जर ने बताया कि मैराथन में भाग लेने वाले प्रतिযোগिताओं को दौड़ किट, टी-शर्ट, प्रमाण-पत्र, पानी की बोतल और बेग दिया जायेगा। विजेताओं का पुरस्कार भी दिये जाएंगे।

बदमाश ने युवक का मोबाइल छीना

जयपुर (कासं)। सांगानेर सदर इलाके में बदमाश एक युवक का मोबाइल छीन ले गए। पुलिस ने बताया श्याम विहार कॉलोनी निवासी अशोक कुमार बैरवा ने रिपोर्ट दी है कि 9 फरवरी की रात करीब 9 बजे केडी स्कूल के पास बाइक सवार बदमाश उसका मोबाइल छीन ले गए। पुलिस मामले की जांच में जुटी है।

बाबा बालकनाथ की कलश यात्रा आज



जयनिवास उद्यान में कलशयात्रा की तैयारियां पूरी हुईं।

जयपुर (कासं)। बाबा बालकनाथ कलश यात्रा सोमवार सुबह 8 बजे गोविंददेवजी मंदिर प्रांगण से रवाना होकर गोनेर रोड स्थित आश्रम में पहुंचेगी। कलशयात्रा की तमाम तैयारियां पूरी हो चुकी हैं।

जयनिवास उद्यान से रवाना होकर यह कलशयात्रा बड़ी चौपड़, जौहरी बाजार, सांगानेरी गेट, घाटोटी, ट्रांसपोर्ट नगर, घाट की गुणी, गोनेर रोड तिराहे से होते हुए बाबा बालकनाथ आश्रम पहुंचेगी।

सीएचए कार्मिक तीसरे दिन भी टंकी पर चढ़े रहे

जयपुर (कासं)। गांधी नगर स्थित पानी की टंकी पर चढ़े पांचों सीएचए कार्मिक रिविवार को तीसरे दिन भी नीचे नहीं उतारे। बूंदी निवासी पुजा बावरिया, जयपुर निवासी गुड्डू व मन्ना, दीक्षा निवासी रमेश सैनी और मंडावर निवासी वेदराम मीणा ने बजट में मुख्यमंत्री द्वारा सीएचए कार्मिकों के लिए कोई घोषणा नहीं करने पर नाराजगी जताई थी।

हालांकि रिविवार को पुलिस-प्रशासन ने राज्य सरकार से वार्ता करवाने के लिए कहा, लेकिन पहले टंकी से नीचे उतरने को कहा। जिस पर टंकी पर चढ़े पांचों कार्मिकों ने

साफ इनकार कर दिया। उन्होंने कहा कि टंकी के नीचे हमारे प्रतिनिधि हैं, वे वार्ता कर लेंगे, अगर वार्ता में सकारात्मक रवैया रहा तो ही आंदोलन खत्म किया जायेगा।

उधर पानी की टंकी के नीचे जमा लोगों की संख्या रिविवार को बढ़कर 200 के पास पहुंच गई है। हालांकि पुलिस ने टंकी के चारों ओर जाल का घेरा बना रखा है, ताकि अगर कोई युवा नीचे कूदने की कोशिश भी करे तो चोटिल नहीं हो।

सीएचए कार्मिकों का आरोप है कि उनके द्वारा पूर्व में किये गए विरोध के दौरान राहुल गांधी सहित मुख्यमंत्री

‘डिजिटल कार्डियक रिहैब से लंबे समय तक हार्ट रहेगा सुरक्षित’

इंटरनेशनल कॉन्फ्रेंस इटर्नल हार्ट कॉन्क्लेव-2023 संपन्न

जयपुर (कासं)। एंजियोप्लास्टी या बायपास सर्जरी के बाद हार्ट को पूरी तरह रिकवर करने के लिए वेस्टर्न देशों में 60 प्रतिशत मरीज कार्डियक रिहैब लेते हैं जबकि भारत में दो प्रतिशत से भी कम मरीज इसका इस्तेमाल कर रहे हैं। डिजिटल कार्डियक रिहैबिलिटेशन की मदद से पर चैटे हार्ट को लंबे समय तक सुरक्षित किया जा सकता है।

राजधानी में चल रही दो

■ दो दिनों में हुआ कार्डियोलॉजी से जुड़े सभी बिंदुओं पर विचार विमर्श

दिवसीय इंटरनेशनल कॉन्फ्रेंस इटर्नल हार्ट कॉन्क्लेव-2023 का रिविवार को समापन हुआ। दूसरे दिन डॉ. समीर शर्मा के नेतृत्व में दो लाइव केस टेलीकास्ट हुए जिसमें कॉम्प्लेक्स एंजियोप्लास्टी और टावी किया गया। कोर्स डायरेक्टर डॉ. संजीव के. शर्मा एवं डॉ. जितेंद्र सिंह मक्कड़ ने बताया कि कॉन्फ्रेंस में देश-विदेश से 500 से अधिक एक्सपर्ट्स शामिल हुए। दो दिनों में डॉक्टरों ने बताया कि कॉन्फ्रेंस में देश-विदेश से 500 से अधिक एक्सपर्ट्स शामिल हुए। दो दिनों में प्रिंटेड कार्डियोलॉजी और इंटरवेंशन कार्डियोलॉजी में आई नवीनतम तकनीकों पर कई सेशन में बात हुई। बेंगलूर के डॉ. देवेंद्र सिंह



‘इंटरनल हार्ट कॉन्क्लेव-2023’ कॉन्फ्रेंस में डॉ. दीपक एल. भट्ट, डॉ. अतुल कासलीवाल व डॉ. जितेंद्र सिंह मक्कड़ समेत अन्य डॉक्टरों ने कई विषयों पर चर्चा की।

चुड़ा ने बताया कि हार्ट डिजीज हमेशा बने रहने वाली बीमारी है। इससे मरीज को परेशानी कम से कम रहे, इसके लिए कार्डियक रिहैबिलिटेशन का उपयोग किया जाता है। यह अब डिजिटली भी होने लगा है जिसमें मरीज को हॉस्पिटल जाने की जरूरत नहीं पड़ेगी। डिजिटल कार्डियक रिहैबिलिटेशन में मरीज को साइटिफिक गार्डेंस मिलती हैं जिसमें डॉक्टर के नेतृत्व में फिजिशियन, डाइटिशियन, फार्मासिस्ट, साइकेट्रिस्ट और योगा इंस्ट्रक्टर उसके लिए डेली रूटीन तैयार करते हैं। एक हेल्थ मैनेजर मरीज के साथ लगातार कनेक्ट रहता है जो उसे सारे अपडेट देता रहता है। एक मोबाइल

एप में मरीज का सारा डाटा रहता है जिसकी मदद से उसे डाइट, एक्सरसाइज, मॉडल सपोर्ट, आदतों में बदलाव करने में मदद मिलती है। इससे मरीज के हार्ट को कमजोर करने वाली बीमारियां जैसे बीपी, शुगर, कोलेस्ट्रॉल आदि को नियंत्रित किया जा सकता है।

यूसए के डॉ. दीपक भट्ट ने बताया कि खून पतला करने वाली दवा एस्पिरिन जैसी आदतें आई हैं जिनके काफी अच्छे परिणाम हैं। उन्होंने बताया कि अगर हार्ट डिजीज नहीं है तो एस्पिरिन लेने से बचना चाहिए क्योंकि इसके ब्रेन हेमरेज या इंटरनल ब्लीडिंग जैसी गंभीर समस्या हो सकती है।

लाइव कॉन्सर्ट

जयपुर (कासं)। म्यूजिकल इवनिंग गाला में फायर वर्क्स और लाइव कॉन्सर्ट के बीच जयपुराइट्स ने लो-फ़ायर म्यूजिक का आनंद लिया। होटल रॉकलैंड द्वारा शुरू हुए क्लब बूज अप में बीती शाम मेन्यू टैरिंटिंग और डॉस पार्टी का आयोजन किया गया। इस दौरान मुख्य अतिथि के तौर पर सीईओ एंड एडिटर इन चीफ भारत 24 और सीएमडी फर्स्ट इंडिया न्यूज जगदीश चंद्र ने शिरकत की। कार्यक्रम में शहर के गणमान्यों के लिए क्यूरेट की गए इस गेट-टुगेदर में अंकुश बाघवा ने अतिथियों को शाम यादगार बनाई। इवनिंग को ओर यादगार बनाते हुए वैरायटी मॉकटेलस और पैर थिरकाने वाले म्यूजिक ने समां बांधा।

एक हजार डॉक्टरों ने साइकिल चलाकर दिया स्वस्थ रहने का संदेश

एस.एम.एस. मेडिकल कॉलेज के प्लेटिनम जुबली सेलिब्रेशन के तहत निकाली साइकिल रैली

जयपुर (कासं)। रिविवार की सर्द सुबह रामनिवास बाग पर जुटे करीब एक हजार डॉक्टरों ने एसएमएस मेडिकल कॉलेज के 75 साल पूरे होने का जश्न साइकिलिंग करके मनाया। मौका था एसएमएस मेडिकल कॉलेज के प्लेटिनम जुबली सेलिब्रेशन में आयोजित हुई साइकिल रैली साइकिलोथॉन और वॉकथॉन का, जिसमें करीब एक हजार डॉक्टरों ने वॉकिंग और साइकिलिंग कर जयपुर को हैल्दी लाइफ का संदेश दिया। राजस्थान स्टेट स्पोर्ट्स काउंसिल की अध्यक्ष कृष्ण पुनिया ने हरी झंडी दिखाकर रैली को रवाना किया।

प्लेटिनम जुबली सेलिब्रेशन के आयोजन सचिव डॉ. अशोक गुप्ता ने बताया कि रामनिवास बाग के गेट नंबर 5 से शुरू हुई यह रैली तीन कैटेगिरी में हुई। पहली कैटेगिरी तीन किमी. की थी, जिसमें प्रतिभागियों को मोतीदुंगरी मंदिर चौराहे से यूपीन लेकर आना था। दूसरी कैटेगिरी में गांधी सर्किल से टर्न लेकर पांच किमी. और तीसरी कैटेगिरी में जवाहर सर्किल से टर्न लेकर 19 किमी. का फैसला तय करना था। डॉ.



एस.एम.एस. मेडिकल कॉलेज के प्लेटिनम जुबली सेलिब्रेशन के उपलक्ष्य में रिविवार को साइकिल रैली में डॉक्टरों के साथ-साथ बच्चों ने भी भाग लिया।

अमिताभ दुबे और डॉ. संजय जैन मुख्य अतिथि का स्वागत किया। फ्लैग ऑफ के दौरान डॉ. कृष्ण पुनिया ने कहा कि इस तरह की एक्टिविटीज से

लोगों में अपने स्वास्थ्य को लेकर जागरूकता बढ़ती है। डॉक्टरों से हमेशा ही लोगों के स्वास्थ्य को बेहतर करने के लिए प्रयासरत रहते हैं। डॉ. मोहनश्री प्रोवर, डॉ. सिद्धार्थ शर्मा, डॉ. अनुराग थाकड़, डॉ. राजवेंद्र चौधरी, डॉ. सुनील शर्मा, डॉ. सरिता चौधरी, डॉ. दिनेश गौतम, डॉ. प्रदीप मीणा आदि चिकित्साकर्मियों ने बह चर्चक भाग लिया।

बिजनेसमैन की विवाहित बेटी की मौत के मामले में आरोपी गिरफ्तार

जयपुर (कासं)। राजधानी जयपुर के गांधीनगर थाना पुलिस ने कारवाई करते हुए एक बिजनेसमैन की विवाहित बेटी की मौत के मामले में उसके पति को गिरफ्तार किया है।

जानकारी मुताबिक 31 जनवरी को गांधी नगर कार्टर में श्वेता शर्मा पुत्री हीरा शंकर की संदिग्ध परिस्थितियों में मौत का मामला सामने आया था। मृतक के पिता हीरा शंकर ने इस सम्बन्ध में गांधी नगर थाने में मुकदमा दर्ज कर बताया था कि युवती के ससुर रजनीश, सासु सीमा, ननद एवं उसका पति पंकज उसकी बेटी को नौ महीने दिन टॉर्चर कर मारपीट एवं परेशान करते थे और उन्होंने ही उसे इस तरह की यातनाएं देकर मारा था। सासुराल वाले आये दिन उसकी बेटी पर अपने मायके से पैसे लाने का दबाव बनाते थे और बेटी के मना करने के बाद उसके साथ मारपीट कर बुरा बर्ताव करते थे। पुलिस ने मामले में रिपोर्ट दर्ज करने के बाद श्वेता के कमरे को सील कर एफएसएल जांच एवं पोस्टमार्टम रिपोर्टों समेत अन्य बिन्दुओं पर जांच करते हुए मृतका के पति पंकज शर्मा पुत्र रजनीश को गिरफ्तार किया है। लेकिन अभी भी मामले में तीन अन्य आरोपी पुलिस को गिरफ्तारी से बचे हुए हैं।

सार-समाचार

गौरीशंकर अध्यक्ष व अरविंद सचिव बने



जयपुर (कासं)। टॉक रोड के कीर्ति नगर में स्थित कीर्तिशंकर महादेव मंदिर समिति के चुनाव रिविवार को मंदिर प्रांगण पर हुई मीटिंग के दौरान सर्वसम्मति के साथ संपन्न हुए। नवीन समिति में गौरी शंकर सैनी अध्यक्ष और अरविंद अग्रवाल सचिव सहित पूरी कार्यकारिणी का चुनाव निर्विरोध संपन्न हुआ। कार्यकारिणी में पृथ्वी सिंह चौहान कार्यकारिणी अध्यक्ष, रामेश्वर प्रसाद गुप्ता वरिष्ठ उपाध्यक्ष, नंद सिंह शेखावत उपाध्यक्ष, रत्नेश शर्मा सह सचिव, प्रकाश चंद शर्मा कोषाध्यक्ष पद पर चुने गए। सचिव अरविंद अग्रवाल ने बताया कि कीर्ति नगर, टॉक रोड पर एक संपन्न कॉलोनी है और कीर्तिशंकर महादेव मंदिर की प्रसिद्धि लिकोना मंदिर के नाम से है। नई समिति में मंदिर के विकास के साथ-साथ कॉलोनी के प्रत्येक घर को मंदिर से जोड़ने और धार्मिक कार्यों में बढ़ोतरी कर युवाओं को अधिक से अधिक समाज के प्रत्येक वर्ग से जोड़ने को लेकर संकल्पित है। इसी को ध्यान में रखकर पिछले सप्ताह रामायण पाठ का बड़ा आयोजन किया था, जिसमें कॉलोनी के 1700 से अधिक श्रद्धालुओं को मंदिर से जोड़ने का कार्य समिति और सहयोगियों द्वारा किया गया था। भविष्य में भी इसी तरह के आयोजनों की योजना समिति द्वारा बनाई जाएगी जिससे धार्मिक क्रियाओं का अधिक से अधिक प्रचार-प्रसार हो।

शिविर में 146 यूनिट रक्तदान



जयपुर। राजस्थान आवासन मंडल कर्मचारी विकास समिति मानसरोवर जयपुर की ओर से रिविवार को मानसरोवर में अरवली मार्ग स्थित सामुदायिक केंद्र में नेत्र चिकित्सा एवं रक्तदान शिविर लगाया गया। जहां सुबह 11 बजे से शाम 4 बजे तक 146 यूनिट रक्त एकत्रित हुआ। प्रत्येक दानदाताओं को हेलमेट और सम्मान पत्र भेंटकर सम्मानित किया गया।

खेल स्पर्धाओं में युवाओं ने दिखाया दम

जयपुर। जयपुरिया इंस्टीट्यूट ऑफ मैनेजमेंट में कॉरपोरेट एक्जीक्यूटिव्स के लिए दो दिवसीय स्पोर्ट्स इवेंट-अपने दूसरे क्लेश ऑफ कॉरपोरेट्स का आयोजन किया। जयपुरिया, जयपुर के डायरेक्टर डॉ. प्रभात पंकज ने इवेंट का उद्घाटन किया। इस इवेंट में देशभर की 20 विभिन्न कंपनियों के लगभग 120 से अधिक प्रतिनिधियों ने क्रिकेट, बैडमिंटन, रस्साकशी, कैरम, शतरंज, प्लू, टेबल टेनिस और वॉलीबॉल जैसे विभिन्न खेलों में क्लेश ऑफ कॉरपोरेट्स 2.0 में हिस्सा लिया। इस दौरान क्रिकेट में सेलेबल टेक्नोलॉजीज, वॉलीबॉल में सेलेबल टेक्नोलॉजीज, रस्साकशी (पुरुष) में क्यू डिग्री (गुरु) व ऑफ वार (महिला) में बी.आर एनालिटिक्स, टेबल टेनिस (पुरुष) में सेलेबल टेक्नोलॉजीज, टेबल टेनिस (महिला) में बी.आर एनालिटिक्स, टेबल टेनिस (युगल) में सेलेबल टेक्नोलॉजीज, बैडमिंटन (पुरुष) में सेलेबल टेक्नोलॉजीज, बैडमिंटन (महिला) में बी.आर एनालिटिक्स, बैडमिंटन (युगल) में बी.आर एनालिटिक्स, कैरम में क्यू डिग्री, शतरंज (पुरुष) में पायस, शतरंज (महिला) में क्यू डिग्री के प्रतिनिधि विजेता रहे। समापन समारोह में विजेताओं को सीएमसी की प्रती टीम की ओर से डॉ. आकाश डी दुबे, प्रफुल्ल जैन, शिरोष पारीक, शतरंज चंद्र सिंह, प्रिया शर्मा और प्रियंका आहुजा द्वारा ट्रॉफी, प्रमाण पत्र, पदक और पुरस्कार राशि से सम्मानित किया गया। वहीं, रिडिका तिवारी, विश्वाशी परिषद प्रधान, सीएमसी, जयपुरिया जयपुर ने धन्यवाद दिया। यह आयोजन करियर मैनेजमेंट सेंटर, जयपुरिया, जयपुर द्वारा खेल समिति के सहयोग से किया गया।

बदमाशों को फॉलो करने वाले दो पकड़े

जयपुर (कासं)। जयपुर पुलिस ने सोशल मीडिया पर गैंगस्टर्स को फॉलो करने वाले लोगों को निगरानी रखते हुए दो लोगों को गिरफ्तार किया गया है। डीसीपी उदय शर्मा पचार ने बताया कि सोशल मीडिया पर इन दिनों बंदूक और गोलियों के साथ फोटो डालने और 'खुद' को डॉन घोषित करने का चलन बढ़ गया है। इसी क्रम में अपने आप को 'डॉन' बनाने वाले गैंगस्टर्स लॉरेंस गैंग के गुर्गे रोहित गोदारा, सम्पत नेहरा व रितिक बॉक्सर को फॉलो करने और 'लाइव' करने वालों पर भी जयपुर कमिश्नरीट द्वारा लगातार कार्रवाई कर शिकंजा कसा जा रहा है। ऐसे युवाओं को जयपुर पुलिस ने उधार पर लिया है, जो इन गैंगस्टर्स की पोस्ट को लाइक और शेयर कर रहे हैं। जिसके चलते जयपुर कमिश्नरीट में ऐसे आदतन अपराधियों को सोशल मीडिया पर फॉलो-लाइक करने वाले दो लोगों को गिरफ्तार किया गया है। इन युवाओं को थाने लाकर समझाइश की जा रही है। साथ ही जिला स्तर पर गठित परामर्श प्रकोष्ठ द्वारा ऐसे युवाओं के परिजनों को भी उनकी गतिविधियों की जानकारी के साथ अपराधियों से दूर रहने तथा किसी भी अपराधिक गतिविधियों में सम्मिलित नहीं होने का परामर्श भी दिया जा रहा है। पुलिस उपायुक्त पूर्व ने बताया कि पिछले कुछ समय से देखा जा रहा है कि गंभीर वारदात करवाने वाले बदमाशों को शहर के युवा फॉलो कर रहे हैं। उक्त बदमाशों को फॉलो करने और 'लाइक' करने वालों पर शिकंजा कसने के लिए पुलिस की विशेष टीम गठित की गई है। जो बदमाशों के नाम से संचालित सोशल मीडिया अकाउंट को जांच कर रही है। इसके तहत उनके लाइक व फॉलो करने वाले जयपुर के युवाओं को निम्नित किया जा रहा है।

पूर्व डीजी पर सैनिक को पीटने का आरोप

जयपुर (कासं)। पूर्व डीजी नवदीप सिंह एक बार विवादों में आ गए हैं। इस बार उन पर सेना के जवान को पीटने का आरोप है। बनारस थाना पुलिस ने रिपोर्ट दर्ज कर जांच शुरू कर दी है। पुलिस के अनुसार कुणवाड़ा, जम्मू-कश्मीर हाल यूनिट राज (आई) काय एनसीसी, रामनिवास बाग निवासी आर्मी हवलदार इतिथ्याज शेख ने रिपोर्ट दी है। घटनाक्रम के अनुसार वह अपनी पत्नी के साथ सप्त शक्ति गेट पर गया था, जहां उसने सुरक्षाकर्मी को अपनी आईडी दिखाई और अन्दर प्रवेश किया। इसी दौरान स्पीड ब्रेकर से गाड़ी को पीछे लेते वक्त उसकी गाड़ी पूर्व डीजी नवदीप सिंह की गाड़ी से भिड़ गई। आर्मी हवलदार गाड़ी लेकर निकल गया। आगे जाकर उसने अपनी गाड़ी रोकी तो पीछे से गाड़ी में आए पूर्व डीजी नवदीप सिंह ने उससे परिचय पूछा। आरोप है कि उसने अपना परिचय बताया तो उन्होंने गालियां दी जिसका विरोध करने पर उसके गाल पर चांटा मार दिया। आरोप यह भी है कि नवदीप ने कहा कि 'मैंने जिसे चांटा मारा उसके कान के पछे पछ आइ किसी से भी पूछ लेना'। हवालदार से गाड़ी के नुकसान की भरपाई के लिए भी धमकी दी। पुलिस मामले की जांच में जुटी है।

युवक को धमकाने वाला पकड़ा

जयपुर। नाहरगढ़ थाना पुलिस ने एक युवक को धमकाकर उसकी वीडियो फेसबुक पर डालने वाले आरोपित को गिरफ्तार किया है। थानाधिकारी देवेंद्र शर्मा ने बताया आरोपित सुनील कुमार मीणा (28) निवासी मीणा पाड़ा, पुरानी बस्ती को अहमदाबाद से दस्तावा कर गिरफ्तार किया गया है। आरोपित ने अपने परिचित रामजीलाल मीणा को धमकते हुए वीडियो बनाया और धाक जमाने के लिए फेसबुक पर अपलोड कर दिया था। वहीं सुभाष चौक थाना पुलिस ने पोक्सो एक्ट के तहत एक आरोपी को गिरफ्तार किया गया है। थानाधिकारी रामलील मीणा ने बताया कि नाबालिग लड़कियों को फोटो एडिट कर अश्लील फोटो तैयार कर सोशल मीडिया पर अपलोड करने वाले मोहम्मद हाशिम (21) निवासी गलता रोड को गिरफ्तार किया गया है। साथ ही पुलिस ने आरोपी के पास से मोबाइल से एडिट की गई अश्लील फोटो भी जब्त की है।